

9 वीर अर्जुन, नई दिल्ली, 23 अप्रैल, 2007

# इंटेक्स ने मोबाइल हैंडसेट पेश किया

वाणिज्य संवाददाता

नई दिल्ली। आईटी हार्डवेयर के क्षेत्र की कंपनी इंटेक्स टेक्नोलॉजीज इंडिया लिमिटेड ने मनोरंजन इलेक्ट्रॉनिक उत्पादों के क्षेत्र में विविधीकरण करते हुए अब संचार क्षेत्र में प्रवेश कर लिया है और अब अपना जी एस एस मोबाइल फोन बाजार में उतारा है।

कंपनी ने तीन नए विशिष्ट सुविधायुक्त मॉडल बाजार में उतारे हैं और इसने वाल्ट समूह की कंपनी ब्यूना विस्टा इन्टरनेट ग्रुप के साथ समझौता किया है। यह कंपनी परिवारिक मनोरंजन क्षेत्र की ऐसी अग्रणी कंपनी है जिसके उत्पादों में डिजनी वर्ल्ड के कार्यक्रम भरे रहते हैं। इंटेक्स मोबाइल फोनों में मजेदार ध्वनि, सिंगटोन, रिंगटोन, मजेदार स्क्रीन सेवर और डिजनी वर्ल्ड के मिकी जैसे चरित्रों की मनमोहक खूबसूरत वीडियो के अलावा पायरेट्स आफ कैरेबियन फिल्म के सितारों की वीडियो भी है।

कंपनी के मोबाइल फोनों के तीनों मॉडल बहुत हल्के पतले हैं इससे डिस्ने वर्ल्ड के फीचर सुलभ हैं और इनकी कीमत 200 रूपए से 800 रूपए



तक रखी गई है। इन फोनों की खासियत है कि इनमें यू एसबी कैमरा लगा होगा और यह भारत का पहला मैटलिक फोन होगा जिसकी कीमत 800 रूपए के आसपास होगी। माइक्रो एस डी कार्ड की मार्फत इसमें मैमरी की क्षमता एक जीबी होगी।